

रिंग रोड पर लोगों को लूटने वाले चार बदमाश भांक्रोटा पुलिस के हथ्थे चढ़े

इस गैंग ने 3 जुलाई को ट्रक चालक और खलासी पर पिस्तौल तानकर 33 हजार रु. छीने थे

जयपुर (कासं)। भांक्रोटा थाना पुलिस ने रिंग रोड पर लोगों को लूटने वाले चार शांतिर बदमाशों को गिरफ्तार किया है। पुलिस ने उनके कब्जे से लूट का सामान बरामद किया। पूछताछ में आरोपियों ने भांक्रोटा, शिप्रापथ, प्रताप नगर, शिवदासपुरा, सांगानेर सदर थाना इलाकों में लूट की वारदात कबूली। पुलिस अब पकड़े गए बदमाशों से पूछताछ कर रही है।

डीसीपी पश्चिम वंदिता राणा ने बताया कि 3 जुलाई को परिव्रादी अमजद मय खलासी जुबेर के साथ ट्रक में फागी से चना भरकर हरियाणा से रवाना हुआ। भांक्रोटा रिंग रोड के किनारे साइड में लगाकर थोड़ा आराम और टायर ठंडा करने के लिए रुका तो रात 11 बजे दो बाइकों पर पांच 5 लोग आए। आते ही उन्होंने अमजद और खलासी को पकड़कर पिस्तौल दिखाई और उसके बाद मारपीट कर 33 हजार रुपए छीन लिए और मौके से भाग गए।

पुलिस ने बताया कि अमजद द्वारा बताए गए हलियाए के आधार पर पुलिस ने वारदात करने वाले बदमाशों को चिन्हित कर लिया। पुलिस ने



भांक्रोटा थाना पुलिस ने रिंग रोड पर लोगों को लूटने वाले चार शांतिर बदमाशों को गुरुवार को गिरफ्तार किया।

मानसरोवर, सांगानेर, प्रताप नगर और मुहाना और निवाई टोंक की ओर रहने के बारे में पता

मंडी और रिंग रोड के आस-पास सुनसान चला। इस पर भांक्रोटा थानाधिकारी रविन्द्र प्रताप सिंह के नेतृत्व में एक टीम को प्रताप नगर, मुहाना और टोंक निवाई भेजा गया। टीम ने

■ **बदमाशों ने भांक्रोटा, शिप्रापथ, प्रताप नगर, शिवदासपुरा और सांगानेर सदर इलाके में लूट की वारदातें कबूली**

जयसिंहपुरा से संस्कृत यूनिवर्सिटी से आगे मुहाना रोड पर खड़े हैं। इस पर पुलिस मौके पर पहुंची तो आरोपी सुनसान जगह पर बबूल के पेड़ों के छाया में दो बाइकों पर चार लड़कें खड़े होकर सिगरेट पीते हुए मिले।

इस पर पुलिस ने दबिश देकर चारों आरोपियों को दबोच लिया। पुलिस ने बताया कि गिरफ्तार आरोपी सुनेला सदर टोंक निवासी नेनू गुर्जर, बनेटा टोंक निवासी आत्माराम गुर्जर, फोबेन्द्र गुर्जर और दिलखुश गुर्जर को गिरफ्तार कर लिया। पुलिस पूछताछ में बदमाशों ने लूट की कई वारदातों को कबूल किया। पुलिस ने उनके कब्जे से दो बाइक, मोबाइल फोन बरामद कर लिए।

हथियार डिलीवरी के लिए घूमते शिवराज गैंग का बदमाश पकड़ा

जयपुर (कासं)। करधनी थाना पुलिस ने हथियार सफाई की फिराक में घूम रहे शिवराज गैंग के सक्रिय बदमाश को गिरफ्तार किया है। पुलिस ने आरोपी के कब्जे से लोडेड देशी कट्टा बरामद किया है। फिलहाल आरोपी से पूछताछ की जा रही है।

डीसीपी वंदिता राणा ने बताया कि तरुण शर्मा (20) पुत्र महेश चन्द शर्मा निवासी निठारा शाहपुरा हाल नारायण नगर कॉलोनी भगवती नगर करधनी का रहने वाला है। उसके पास मिले लोडेड देशी कट्टा को जब्त किया गया है। थानाधिकारी बनवारी ताल को सूचना मिली कि नांगल जैसा बोहरा गांव में जगदंबा स्कूल के पास शिवराज गैंग का सक्रिय बदमाश हथियार की डिलीवरी देने आया है। पुलिस ने घेराबंदी कर बदमाश तरुण शर्मा को दबोच लिया। तलाशी में उसके पास से एक देशी कट्टा और कारतूस मिला। पुलिस ने आरोपी

तरुण को गिरफ्तार कर लोडेड देशी कट्टा जब्त किया। पूछताछ में उसने अपने साथी को हथियार देने के लिए आने की बात बताई। एसएचओ बनवारी लाल ने बताया कि तरुण से पूछताछ में कई अहम खुलासे हुए हैं। पूछताछ में सामने आया है कि शिवराज सिंह की रिश्तेदारी उसके गांव निठारा में है। रिश्तेदार के यहां आने-जाने पर शिवराज सिंह से उसकी दोस्ती हो गई थी। करीब 3-4 साल पहले गडर के मामले में शिवराज सिंह जेल चला गया। जेल में रहने पर भी शिवराज सिंह से बात होती रहती थी। साल 2020 में शिवराज सिंह ने उसे कॉल किया। मुरलीपुरा में एक बुकी से पैसे लाने का काम दिया और कहा कि अगर पैसे नहीं दे तो गोली चला देना। जुलाई 2020 में शिवराज के इशारे पर मुरलीपुरा में वह अपने दोस्त के साथ बुकी के पास गया। बुकी ने पैसे देने से मना किया तो उस पर फायरिंग करके फरार हो गया था।

शराब के पैसे न देने पर 3 नशेडियों ने युवक के सिर की हड्डी तोड़ी

मानसरोवर में रिद्धि-सिद्धि चौराहे पर 22 जून को हुई थी वारदात, युवक की चेन और पर्स लूटने आये थे बदमाश

—कार्यालय संवाददाता—

जयपुर । मानसरोवर इलाके में 3 शराबियों ने एक युवक के सिर में पत्थर मारकर उसके सिर की हड्डी तक तोड़ डाली। आरोपियों ने शराब के लिए पैसे मांगे थे, लेकिन युवक ने मना कर दिया था। आरोपी उसके गले की चेन और पर्स के रूप में लूटने आये थे। डॉक्टरों ने ऑपरेशन कर उसके सिर की टूटी हड्डी की जगह प्लेट लगाई है। अब 15 दिन के इलाज के बाद पीड़ित युवक ने अब मानसरोवर थाने में पहुंचकर मामला दर्ज कराया है।

पुलिस ने बताया कि पीड़ित समीर ने रिपोर्ट दर्ज कराई है कि 22 जून को

■ **15 दिन के इलाज के बाद पीड़ित ने थाने पहुंचकर मामला दर्ज कराया**

वह रिद्धि-सिद्धि चौराहे के पास कार में बैठा था। अचानक 3 युवक उसकी कार के पास आए कार का दरवाजा खोला। समीर कार से बाहर आया तो उनमें से एक ने समीर को पकड़ लिया और चेन तोड़ ली। दूसरे ने उसके दोनों हाथ पकड़ लिए और तीसरे ने पर्स निकाल लिया। समीर ने पुलिस को बताया कि उनमें से एक शराब के नशे में था और शराब के

लिए तीनों रुपए मांग रहे थे। समीर मदद के लिए चिल्लाया तो वहां पर कुछ लोग आए लेकिन, इससे पहले ही आरोपियों ने समीर के सिर में पत्थर से कई बार किए समीर के सिर से खून रिसने लगा और वह अचेत होकर वहीं गिर गया। बाद में वहां से उसे अस्पताल में भर्ती कराया गया। पहले जयपुरिया और फिर बाद में एसएमएस अस्पताल में भी इलाज नहीं मिला तो एक निजी अस्पताल में सिर की सर्जरी कराई गई। 22 जून से चार जुलाई तक अस्पताल में रहने के बाद और दो दिन घर में रेस्ट करने के बाद अब समीर ने केस दर्ज कराया है।

चोरी के मामले में किन्नर गिरफ्तार

जयपुर । थाना नगर थाना पुलिस ने चोरी के मामले में फरार एक किन्नर को गिरफ्तार किया है। पुलिस ने बताया गिरफ्तार आरोपित शबाना किन्नर (25) फतेह नगर, हसनपुरा-सी, सदर का रहने वाला है, जोकि जुआ-भुटा खेलेने का शौकीन है। वह स्कूटी से दिन दहाड़े सूनै मकानों में चोरी की वारदात करता है। पूर्व में चित्रकूट थाने में गिरफ्तार हो चुका है। इसके कब्जे से सात तोला वजनी सोने के गहने और वारदात में इस्तेमाल स्कूटी जब्त की गई है।

बदत्तर सफाई सुधरती नहीं, फिर भी लापरवाह अफसरों को सख्ती की हिदायत देकर लौट आती है मेयर मुनेश

गुरुवार को परकोटे के औचक निरीक्षण के दौरान जगह-जगह पर गंदगी मिली, महापौर ने अफसरों-कार्मिकों को फटकार लगाई

—कार्यालय संवाददाता—

जयपुर । महापौर मुनेश गुर्जर गुरुवार को अफसरों की फौज साथ लेकर परकोटे में सफाई जांचने निकली, हर बार की तरह जगह-जगह गंदगी के ढेर, सीबरेज का बहता पानी और मिट्टी-मलबा मिला।

इसके बावजूद भी लापरवाह अफसरों पर कार्रवाई करने के बजाय महापौर मुनेश हर बार की तरह सख्ती बरतने की कोरी हिदायत देकर लौट आईं। हालांकि उन्होंने कहा कि यह आखिरी मौका है, अगर भविष्य में कहीं पर सफाई व्यवस्था ठीक नहीं मिली तो जिम्मेदार अफसरों और कार्मिक के खिलाफ सख्त एक्शन लेंगे।

मुनेश गुर्जर ने कहा कि जो अधिकारी काम नहीं करेगा, उनका हैरिटेज नगर निगम में कोई काम नहीं



महापौर मुनेश गुर्जर को औचक निरीक्षण के दौरान आदर्श नगर इलाके में जगह-जगह गंदगी के ढेर लगे मिले।

है। ऐसे अफसरों को हटाने के लिए राज्य सरकार को लिखा जाएगा। इससे पहले महापौर ने वार्ड 97 का अधिकारियों के साथ औचक निरीक्षण

किया। आदर्श नगर जोन क्षेत्र में जगह-जगह कचरा गंदगी मिली। इस पर महापौर ने मौके पर ही अधिकारियों को फटकार लगाई और जोन उपायुक्त

■ **“मुनेश गुर्जर ने कहा ‘आखिरी मौका है, जो अफसर काम नहीं करेगा, उसे निगम से हटा देंगे’”**

व स्वास्थ्य उपायुक्त को भी फील्ड में निकलकर सफाई व्यवस्था का जायजा लेने को कहा। महापौर ने कहा कि अगली बार निरीक्षण में सफाई व्यवस्था अच्छी नहीं मिली तो कार्रवाई की जाएगी। दूरे के दौरान उपायुक्त स्वास्थ्य आशीष कुमार, जोन उपायुक्त मेघराज सिंह मीना, उपायुक्त गैराज अतुल शर्मा, अधीशाषी अभियंता किशन लाल मीना, मुख्य स्वास्थ्य निरीक्षक, सहायक अभियंता व अन्य अधिकारी साथ रहे।

जयपुर (कासं)। यूनेस्को की विश्व विरासत सूची में शामिल हुए जयपुर परकोटे का अब संरक्षण होगा। हैरिटेज नगर निगम करीब 21.27 करोड़ रुपए खर्च कर चारदीवारी का संरक्षण करवाएगा। जलदाय मंत्री महेश जोशी, हैरिटेज महापौर मुनेश गुर्जर और आयुक्त विश्राम मीना ने गुरुवार को गंगापोल गेट पर परकोटे के संरक्षण के काम का शिलान्यास किया।

प्रथम चरण में परकोटे की 6.344.27 मीटर दीवार के संरक्षण का काम किया जाएगा। इस पर निगम करीब 21.27 करोड़ रुपए खर्च करेगा। 6.344.27 मीटर दीवार के संरक्षण काम में चूना-सुरखी से दीवार का प्लास्टर किया जाएगा। कंगूर मरम्मत और मेहराब आदि का काम होगा। दरअसल यूनेस्को की विश्व विरासत सूची में जयपुर के शामिल होने के पीछे परकोटे के हैरिटेज की अहम भूमिका है। हालांकि परकोटे की दीवार जगह-जगह से जीर्ण-शीर्ण हो चुकी है। यूनेस्को की गाइडलाइन के बाद हैरिटेज

निगम प्रशासन को परकोटे के संरक्षण की याद आई है। परकोटे की दीवार की मरम्मत के लिए टेंडर कर वकॉर्ड जारी कर दिए हैं। हालांकि निगम प्रशासन को इसके दो बार टेंडर करने पड़े। अफसरों की मानें तो परकोटे के संरक्षण को लेकर नवंबर 2021 में टेंडर किए थे, लेकिन इसमें एक ही फर्म शामिल हो पाई, ऐसे में निगम प्रशासन ने दूसरा फिर से टेंडर जारी करने पड़े। ये निविदा मार्च में थी, लेकिन कार्य अब शुरू करेगा। अब बारिश का दौर शुरू हो चुका है, ऐसे में काम लंबा खींच सकता है। शिलान्यास समारोह में जलदाय मंत्री महेश जोशी ने कहा कि परकोटा का संरक्षण होने पर जयपुर संरक्षण होगा। महापौर मुनेश गुर्जर ने कहा कि परकोटा हमारी विश्व धरोहर है, इस का संरक्षण करना हम सबकी जिम्मेदारी है। हैरिटेज क्षेत्र में विकास कार्यों की कोई कमी नहीं आने दी जाएगी। आयुक्त विश्राम मीना ने कहा कि जयपुर शहर को विश्व हैरिटेज का दर्जा मिलना गौरव की बात है, इसके संरक्षित करना हमारी जिम्मेदारी है।

एनएसयूआई ने विरोध जताया तो राजस्थान विवि. ने बढ़ाई यूजी एडमिशन प्रवेश तिथि

जयपुर (कासं)। यूजी में एडमिशन की तिथि आगे बढ़ाए जाते की मांग को लेकर गुरुवार को एनएसयूआई ने राजस्थान विवि. परिसर में प्रदर्शन किया। इस हंगामे के करीब डेढ़ घंटे बाद ही राजस्थान यूनिवर्सिटी प्रशासन ने प्रवेश की अंतिम तिथि बढ़ाकर 23 जुलाई कर दी है।

दरअसल 12 वीं सीबीएसई कक्षा का परीक्षा परिणाम अभी तक नहीं आया है, इसी बीच राजस्थान विवि. प्रशासन ने यूजी की प्रवेश की अंतिम तिथि 7 जुलाई ही तय कर रखी थी। इस पर गुरुवार को एनएसयूआई के विवि. इकाई अध्यक्ष अमरदीप परिहार के नेतृत्व में सैकड़ों कार्यकर्ता और विद्यार्थी कुलपति सचिवालय पर एकत्र हुए और पांच सूत्रीय मांगों को लेकर प्रदर्शन किया। अमरदीप ने बताया कि सीबीएसई की बोर्ड परीक्षाओं का परीक्षा परिणाम अब तक नहीं आया है, ऐसे में विश्वविद्यालय प्रशासन को तिथि में इजाफा करना चाहिए। अपनी मांगों को लेकर कार्यकर्ताओं ने विवि. परिसर में रैली निकाली और मुख्यद्वार से बाहर जाने का प्रयास किया। लेकिन मौके पर मौजूद पुलिस



एनएसयूआई कार्यकर्ताओं ने अंडरग्रेजुएट प्रवेश की अंतिम तिथि बढ़ाने की मांग को लेकर राजस्थान यूनिवर्सिटी के गेट पर प्रदर्शन किया। इस दौरान पुलिस बल ने छात्रों को विवि. परिसर से बाहर निकलने से रोका।

ने उन्हें सड़क तक नहीं जाने दिया। एनएसयूआई ने प्रेक्टिकल क्लासेज शुरू करने, विवि के सभी विभागों के बाहर सीसीटीवी कैमरे लगाए जाने,

परिसर में हो रही चोरी की घटनाओं पर रोकथाम लगाने के साथ ही विवि कैम्पस की सड़क और रोड लाइट्स सही करवाने की भी मांग की।

सफाई में लापरवाही पर दो निगम कार्मिकों को नोटिस

ग्रेटर निगम कमिश्नर महेन्द्र सोनी ने झोटवाड़ा, मुरलीपुरा और विद्याधर नगर क्षेत्र में जाकर सफाई व्यवस्था जांची

जयपुर (कासं)। ग्रेटर निगम कमिश्नर महेन्द्र सोनी ने गुरुवार को झोटवाड़ा, मुरलीपुरा और विद्याधर नगर इलाके का औचक निरीक्षण कर सफाई व्यवस्था का जायजा लिया। उन्होंने सीकर रोड, कांटा चौराहा, खिरणी फाटक पुलिसिया अंडरपास, संजय नगर कच्ची बस्ती और कालवाड़ रोड पर सुबह 9 बजे से दोपहर 12 बजे तक घूमकर हालात देखे। झोटवाड़ा में डिवाइंडर के बीच में गंदगी आर कचरे के ढेर मिलने पर मुख्य स्वास्थ्य निरीक्षक विरेन्द्र कुमार को और संजय नगर कच्ची बस्ती वार्ड 62 में कचरे के ढेर देखकर मुख्य स्वास्थ्य निरीक्षक प्रेमसिंह वैद्य को कारण बताओ नोटिस जारी कराया।

निरीक्षण के दौरान खिरणी फाटक पुलिसिया अंडरपास के नीचे पानी भरा हुआ पाये जाने पर नाराजगी दिखाई तथा भविष्य में पुलिसिया के नीचे पानी न भरे



ग्रेटर निगम कमिश्नर महेन्द्र सोनी ने विद्याधर नगर में सफाई जांची।

इसके लिये कार्य योजना बनाने के भी निर्देश दिये। कालवाड़ रोड पर पानी भरा हुआ देखकर मौके पर ही मड पम्प लगवाकर पानी की निकासी करावाई।

निरीक्षण के दौरान उपायुक्त स्वास्थ्य मुकेश कुमार, उपायुक्त मुरलीपुरा संतोष गोयल, उपायुक्त विद्याधर नगर करणी सिंह समेत कई मौजूद थे।

सिंगर सिद्ध मूसेवाला हत्याकांड में पंजाब पुलिस शूटर दानाराम से पूछताछ करेगी

पंजाब से जयपुर पहुंची पुलिस ने दानाराम जाट को प्रोडक्शन वॉरंट पर सेंट्रल जेल से गिरफ्तार किया

जयपुर (कासं)। पंजाब में सिंगर सिद्ध मूसेवाला हत्याकांड की पूछताछ के लिए पंजाब पुलिस गुरुवार को जयपुर पहुंची और शूटर दानाराम को प्रोडक्शन वॉरंट पर गिरफ्तार कर पंजाब लेकर चली गई। दरअसल भांक्रोटा थाना पुलिस ने 21 जून को रात करीब 10 बजे महापुरा अंडरपास रिंग रोड गश्त के दौरान बीकानेर के शूटर दानाराम समेत तीन बदमाशों को अवैध हथियारों के साथ पकड़ा था।

पुलिस ने बदमाशों के कब्जे से एक पिस्टल, एक तमंचा और जिंदा कारतूस बरामद किया था। जयपुर पुलिस के सिपाही कृष्ण कुमार और करण ने शूटर दानाराम को पकड़ा था। दरअसल जयपुर सेंट्रल जेल में बंद

प्रॉपर्टी डीलर से 10 लाख रुपये की फिरोती मांगी

जयपुर (कासं)। जवाहर सिकंदर इलाके में एक हार्डकोर बदमाश द्वारा प्रॉपर्टी डीलर से 10 लाख रुपये की फिरोती मांगने का मामला सामने आया है। जांच-अधिकारी एसआई मदनरूप सिंह ने बताया 8/202, मालवीय नगर निवासी जसविंदर सिंह (61) प्रॉपर्टी डीलर है। उसकी फैमिली विदेश में रहती है। जसविंदर ने अमरनाथ वाटिका, आदर्श नगर में 1680 वर्ग गज का भूखंड 1.60 करोड़ रुपये में खरीदा था। इस भूखंड से कब्जा हटाने के नाम पर हार्डकोर बदमाश मुस्तकीम उर्फ सिराजुद्दीन पीड़ित से 10 लाख रुपये की फिरोती मांग रहा है। पुलिस मामला दर्ज कर जांच में जुटी है।

चोरी के मामले में किन्नर गिरफ्तार

जयपुर । थाना नगर थाना पुलिस ने चोरी के मामले में फरार एक किन्नर को गिरफ्तार किया है। पुलिस ने बताया गिरफ्तार आरोपित शबाना किन्नर (25) फतेह नगर, हसनपुरा-सी, सदर का रहने वाला है, जोकि जुआ-भुटा खेलेने का शौकीन है। वह स्कूटी से दिन दहाड़े सूनै मकानों में चोरी की वारदात करता है। पूर्व में चित्रकूट थाने में गिरफ्तार हो चुका है। इसके कब्जे से सात तोला वजनी सोने के गहने और वारदात में इस्तेमाल स्कूटी जब्त की गई है।

पंजाब से जयपुर पहुंची पुलिस ने दानाराम जाट को प्रोडक्शन वॉरंट पर सेंट्रल जेल से गिरफ्तार किया

दानाराम समेत 3 बदमाशों को भांक्रोटा पुलिस ने 21 जून को महापुरा पुलिसिया के नीचे हथियारों के साथ दबोचा था

दानाराम को सिद्ध मूसेवाला हत्याकांड में शामिल होने के संदेह में पंजाब पुलिस पूछताछ के लिए लेकर गई है। बदमाश दानाराम बीकानेर के शांतिर बदमाश रोहित गोदारा गैंग का सक्रिय सदस्य है। ऐसे में राजस्थान के कई और चेहरे इस हत्याकांड में बेनकाब हो सकते हैं। शूटर दानाराम के संबंध लॉरेंस गैंग से हैं। वहां लॉरेंस का नेटवर्क राजस्थान में भी फैला हुआ है। हालांकि जब सिद्ध मूसेवाला

की पंजाब में हत्या हुई थी। उसके बाद पंजाब पुलिस की जांच में राजस्थान की एक बोलेशी गाड़ी सामने आई थी जिसे सिद्ध मूसेवाला की हत्या में काम लिया गया था। इसके बाद पंजाब पुलिस पहले भी राजस्थान में आई थी और सीकर, चूरू, बीकानेर, गंगानगर, हनुमानगढ़ सहित कई जिलों में पंजाब पुलिस ने आरोपियों की धरपकड़ के लिए कई जगह दबिश दी थी।

सार-समाचार

चेयरमैनो में सुलह कराने की कवायद

जयपुर (कासं)। जयपुर ग्रेटर नगर निगम के समिति अध्यक्षों के बीच चल रहे मनमुटाव को दूर करने की कवायद बीजेपी ने शुरू कर दी है। उप महापौर पुनीत कर्णावट ने गुरुवार को सभी समिति अध्यक्षों के साथ बैठक की। बैठक में सभी अध्यक्षों ने खुले मन से अपनी बात रखी। बैठक में अधिकारियों की कार्यप्रणाली पर सवाल उठाए गए और समिति अध्यक्षों को नहीं पूछने पर नाराजगी जताई। जल्द ही समिति अध्यक्षों के साथ महापौर की बैठक भी होगी। सूत्रों के मुताबिक पिछले दिनों उपनेता प्रतिपक्ष राजेंद्र राठौड़ ने समिति चेयरमैनो के साथ बैठक की थी। इस बैठक में सभी ने महापौर सौम्या गुर्जर और नगर निगम ग्रेटर के अधिकारियों की कार्यशैली पर नाराजगी जताई थी। इस पर राठौड़ ने सभी चेयरमैन को एक साथ बैठकर अपने मनमुटाव दूर करने की बात कही थी। इस पर गुरुवार को समिति अध्यक्षों ने बैठक की और अपनी बात को रखा। इस बैठक में महापौर सौम्या गुर्जर गुट के चेयरमैन भी शामिल हुए। बैठक में ग्रेटर नगर निगम क्षेत्राधिकार में बिगड़ी सफाई व्यवस्था को लेकर सभी ने अधिकारियों पर नाराजगी जाहिर की। समिति अध्यक्षों ने कहा कि बीबीजी कंपनी को बिना उनसे चर्चा किए ही बाहर का रास्ता दिखा दिया गया। सफाई की बैठक में सफाई निरीक्षण में बिगड़ी सफाई व्यवस्था की लेकर सभी ने अधिकारियों की जब संसाधन ही नहीं थे तो काम अपने हाथ में क्यों लिया गया? बताया जा रहा है कि अब जल्द ही महापौर के साथ सभी समिति अध्यक्षों की बैठक होगी। यह बैठक इस हफ्ते के अंत तक होने की संभावना है।

ट्रक की टक्कर से 2 युवकों की मौत

जयपुर । झोटवाड़ा में बुधवार रात रोड किनारे खड़ी दो ट्रैक्टर-ट्रॉली को तेज रफ्तार ट्रक ने टक्कर मार दी। हादसे में दोनों ट्रैक्टर-ट्रॉली के ड्राइवर की मौत हो गई। पुलिस ने पोस्टमार्टम करवाकर शव परिरजनों को सौंप दिया। एक्सपर्ट थाना (वेस्ट) पुलिस ने बताया कि हादसे में गोविन्दगढ़ निवासी रोहिताश (28) पुत्र भागीरथ और मुकेश (25) पुत्र गोपाल निवासी अमरसर जयपुर ग्रामीणों की मौत हो गई। दोनों ट्रैक्टर-ट्रॉली के ड्राइवर थे। बुधवार रात को दोनों ट्रैक्टर-ट्रॉली लेकर घर लौट रहे थे। दादी का फाटक के पास एक ट्रैक्टर-ट्रॉली का टायर पंचर हो गया। रात होने के कारण पंचर के पास एक ट्रैक्टर-ट्रॉली पर दोनों ने ही रात वहां बितानी तय की। ट्रैक्टर-ट्रॉली के ड्राइवर ने ट्रैक्टर-ट्रॉली को अचानक फरार हो गया। राहगीरों ने एक्सपर्ट को सूचना पुलिस को दी। मौके पर पहुंची पुलिस ने दोनों ट्रैक्टर-ट्रॉली ड्राइवर को हॉस्पिटल पहुंचाया। जहां डॉक्टरों ने दोनों को मृत घोषित कर दिया। पुलिस मामला दर्ज कर ट्रक और ड्राइवर की तलाश कर रही है।

एडि्ट फोटो से महिला से ब्लैकमेलिंग

जयपुर (कासं)। राजधानी में लोन मोबाइल ऐप से रुपए लाना एक महिला को उस वक्त थारा पड़ गया, जब मूल रकम से दुोगना राशि चुकाने के बाद भी उसे ब्लैकमेल किया गया। आरोपी ने एडि्ट न्यूड फोटोज के साथ कमेट लिखकर उसके मोबाइल नंबर अश्लील साइट पर डाल दिया। लोगों के गंदे-गंदे कॉल आने से परेशान होकर महिला ने चित्रकूट थाने में रिपोर्ट दर्ज करावाई। पुलिस ने बताया कि सेक्टर-6 चित्रकूट नगर निवासी 2162 साल की महिला ने रिपोर्ट दर्ज कराई है कि 4 जुलाई को वह गुराल प्ले स्टोर देख रही थी। प्ले स्टोर पर लोन देने वाले ऐप दिखे। ऐप डाउनलोड कर डिटेल् शेयर की। ऐस के जरिए बैंक अकाउंट में रुपए ट्रांसफर कर दिए। जिसके बाद उसके पास कॉल कर धमकाने लगे। उसके मोबाइल में मौजूद कॉन्टैक्ट और फोटो-वीडियो ले लिए। अश्लील फोटो बनाकर परिचितों के कॉन्टैक्ट नंबर पर शेयर करने की धमकी दी गई। ब्लैकमेल कर मांगे गए रुपए दिए लिंक पर पोडिटा ने दे दिया उसके बाद और रुपयों की डिमांड की गई। रुपए नहीं देने पर अश्लील कमेट के साथ एडि्ट न्यूड फोटो को उसके मोबाइल नंबर के साथ अश्लील साइट पर डाल दिया। लोगों के अश्लील गंदे-गंदे कॉल आने से परेशान होकर पीडिता ने पुलिस की मदद ली। पुलिस साइबर ठगों की तलाश कर रही है।

दामाद की मारपीट से ससुर की मौत

जयपुर । शास्त्रीनगर में एक दामाद ने ससुर से मारपीट कर उसे मौत की नौद सुला दिया। थानाधिकारी दिलीप सिंह शेखावत ने बताया मृतक हरजीनाथ निवासी कलाकाल कॉलोनी का रहने वाला था। इसी कॉलोनी में मृतक का दामाद मिट्टू नाथ भी रहता है। घटनाक्रम के मुताबिक 5 जुलाई की रात करीब साढ़े 11 बजे घर में घरेलू विवाद के दौरान कलबाह हुआ था। इस दौरान हरजी नाथ बीच बचाव के लिए आया तो दामाद मिट्टू नाथ ने उसे घुंसा मार दिया, जिसे वह जमीन पर नीचे गिर कर बेहोश हो गया। उसे अस्पताल ले जाया गया, जहां चिकित्सकों ने उसे मृत घोषित कर दिया। बताया जा रहा है मृतक हरजी नाथ का पूर्व में हार्ट का ऑपरेशन हो चुका है।

5 हजार का इनामी बदमाश दबोचा

जयपुर । कमिश्नर के आमेर थाने में दर्ज नाबालिग से अप्राकृतिक कृत्य करने के आरोप में फरार चल रहे टॉप टेन में बांछित 5000 रुपए इनामी आरोपी अकील निवासी नाई की थडी को सीआईडी ब्राह्मण ब्रांच की टीम ने आगरा रोड से डिटेन कर आमेर थाना पुलिस को सौंप दिया गया। एडीजी (क्राइम) डॉ रवि प्रकाश ने बताया कि आरोपी युवक अकील के आगरा रोड पर देखे जाने की सूचना प्राप्त हुई। इस पर टीम मौके पर पहुंची और राजेश मोटर्स चौराहे के पास चाय की दुकान पर बैठे अकील को पकड़ लिया। गिरफ्तारी से बचने के लिए वह लगातार फरारी काट रहा था।

रोहित गोदारा के तीन साथी गिरफ्तार

जयपुर (कासं)। पंजाबी सिंगर सिद्ध मूसेवाला की हत्या के बाद से फरार बीकानेर का हार्डकोर क्रिमिनल रोहित गोदारा इंटरनेट कॉलिंग से जयपुर के व्यापारियों को धमका रहा है। रोहित ने 6 मई को नेशनल हाईवे के एक बड़े ठेकेदार को फोन पर धमकी देते हुए 17 करोड़ रुपए की फिरोती मांगी थी। मामला दर्ज होने के बाद शिप्रापथ थाना पुलिस ने बुधवार को उसके तीन साथियों नवतन शर्मा, संदीप स्वामी उर्फ सोनू, शिवसिंह भल्लूी उर्फ शिवाजी को पकड़ लिया है, जिनको रिमांड पर लेकर पूछताछ हो रही है।

महिला के गले से चैन-मंगलसूत्र तोड़ा

जयपुर । करधनी इलाके में बाइक सवार बदमाश एक महिला की चैन और मंगलसूत्र तोड़ ले गए। पुलिस ने बताया लक्ष्मण रेखा विस्तार, निवाह रोड निवासी रूचि पारीक 6 जुलाई की सुबह सेंट टेरेसा स्कूल के पास से जा रही थी। इस दौरान बाइक सवार दो बदमाश आए और गले पर झपट्टा मार कर सोने की चैन और मंगलसूत्र तोड़ ले गए। पुलिस जांच में जुटी है।

नकबजान से जेवर-लैपटॉप बरामद

जयपुर । करधनी थाना पुलिस ने शांतिर नकबजान संजय मीणा (22) निवासी भैरव नगर, मीणा की ढाणी, भांक्रोटा को गिरफ्तार कर चुराए गए जेवरत सहित लैपटॉप बरामद किया है। पुलिस आरोपी के दो साथी कैलाश प्रजापत और अशोक रैार को पूर्व में गिरफ्तार कर चुकी है।